

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5151

21-07-2022 - ൽ മറുപടിയ്ക്ക്

പ്രതിവർഷ ആഭ്യന്തര നാളികേര ഉല്പാദനം, ഉപഭോഗം, സംരംഭം

ചോദ്യം		ഉത്തരം	
ശ്രീ. എ. പി. അനിൽ കുമാർ		ശ്രീ. പി. പ്രസാദ് (കൃഷി വകുപ്പ് മന്ത്രി)	
(എ)	കേരളത്തിൽ ആഭ്യന്തര ഉപഭോഗത്തിനായി പ്രതിവർഷം എത്ര നാളികേരം വേണ്ടിവരുന്നു എന്ന വിവരം ലഭ്യമായിട്ടുണ്ടോ; വ്യക്തമാക്കാമോ;	(എ)	നാളികേര വികസന ബോർഡിന്റെ കണക്കു പ്രകാരം ഒരു വർഷം ഏകദേശം 600 കോടി നാളികേരം ആഭ്യന്തര ഉപയോഗത്തിനായി (പച്ച നാളികേരവും വെളിച്ചെണ്ണയും), സംസ്ഥാനത്തുപയോഗിക്കുന്നുണ്ട്.
(ബി)	കേരളത്തിലെ പ്രതിവർഷ ആഭ്യന്തര നാളികേര ഉല്പാദനം എത്രയാണെന്നും അധിക ഉപഭോഗത്തിനാവശ്യമായ നാളികേരം എങ്ങനെ സംഭരിക്കുന്നുവെന്നുമുള്ള വിവരം ലഭ്യമാക്കാമോ;	(ബി)	നാളികേരത്തിന്റെ ഉല്പാദനം 2019-20 ലെ സാമ്പത്തിക സ്ഥിതിവിവര കണക്കു വകുപ്പിന്റെ രേഖകൾ പ്രകാരം 481.4 കോടിയാണ്. അധികം ആവശ്യമായി വരുന്നത് അയൽ സംസ്ഥാനങ്ങളായ തമിഴ്നാട്, കർണാടക എന്നിവിടങ്ങളിൽ നിന്നും വെളിച്ചെണ്ണയായും പൊതിച്ച തേങ്ങയായും കൊപ്രയായും ലഭിക്കുന്നു.
(സി)	നാളികേര ഉല്പാദനം വർദ്ധിപ്പിക്കുന്നതിന് സീകരിച്ചിട്ടുള്ള നടപടികളും നാളികേര ഉല്പാദകർക്ക് പ്രോത്സാഹനമായി നൽകുന്ന സഹായങ്ങളും എന്തൊക്കെയാണെന്ന് വിശദമാക്കാമോ?	(സി)	നാളികേര വികസനത്തിനായി കൃഷി വകുപ്പ് നടപ്പാക്കി വരുന്ന മുഖ്യ പദ്ധതിയാണ് കേരഗ്രാമം. തുടർച്ചയായി തെങ്ങുകൃഷിയുള്ള 250 ഹെക്ടർ പ്രദേശം ഒരു യൂണിറ്റായി തിരഞ്ഞെടുത്താണ് പദ്ധതി നടപ്പിലാക്കി വരുന്നത്. 2014-15 മുതൽ 2021-22 വരെ ഇത്തരത്തിൽ 335 കേരഗ്രാമങ്ങൾ വിവിധ ജില്ലകളിലായി നടപ്പിലാക്കുകയുണ്ടായി. 2022-23 വർഷം 100 ഹെക്ടർ വിസ്തൃതിയുള്ള 100 കേരഗ്രാമങ്ങൾ തിരഞ്ഞെടുത്ത് പദ്ധതി നടപ്പിലാക്കാൻ ഉദ്ദേശിക്കുന്നു. 2022-23 വർഷത്തിൽ 7390.00 ലക്ഷം രൂപ നാളികേര പദ്ധതികൾക്കായി വകയിരുത്തിയിട്ടുണ്ട്. 1. കേരഗ്രാമം ഒന്നാം വർഷ പ്രവർത്തികൾ - 2567.00 ലക്ഷം രൂപ. (100 കേരഗ്രാമങ്ങൾ) 2. സംസ്ഥാനതല കേരരക്ഷാവാദം നടപ്പിലാക്കൽ - 433.00 ലക്ഷം രൂപ 3. ആറളം ഫാമിൽ തെങ്ങിൻ തൈകളുടെ ഉല്പാദനം - 54.6809 ലക്ഷം രൂപ

- 4. നാളികേര വികസന കൗൺസിലിന്റെ ഭാഗമായി തെങ്ങിൻ തൈ വിതരണം - 820.3191 ലക്ഷം രൂപ.
- 5. കേരഗ്രാമം രണ്ടാം വർഷം - 1680.00 ലക്ഷം രൂപ.
- 6. കേരഗ്രാമം മൂന്നാം വർഷം - 90.00 ലക്ഷം രൂപ
- 7. കൃഷി വകുപ്പിന്റെ ഫാമുകളിൽ വിത്തുതേങ്ങ സംഭരണവും തെങ്ങിൻ തൈകളുടെ ഉല്പാദനവും - 1730.00 ലക്ഷം രൂപ

കേരഗ്രാമം ഒന്നാം വർഷ പ്രവർത്തികൾ:

സംയോജിത കൃഷി പരിപാലനം, ജലസേചന സൗകര്യങ്ങൾ വർദ്ധിപ്പിക്കൽ, ജൈവവള നിർമ്മാണം, തെങ്ങ് കയറ്റു ഉപകരണങ്ങൾ ലഭ്യമാക്കൽ, കയർ, നാളികേര ഉൽപ്പന്നങ്ങളുടെ ഉത്പാദനവും മൂല്യവർദ്ധനവും എന്നീ നിരവധി ഘടകങ്ങൾ നാളികേരത്തിന്റെ സംഘ കൃഷി രീതിയിൽ നടപ്പിലാക്കുന്നതിനായി ഓരോ കേരഗ്രാമത്തിനും 25.67 ലക്ഷം രൂപയുടെ സഹായം ഒന്നാം വർഷം നൽകി വരുന്നു. ഈ വർഷം 100 ഹെക്ടർ വിസ്തൃതിയുള്ള 100 കേരഗ്രാമങ്ങളിൽ പദ്ധതി നടപ്പിലാക്കാൻ ഉദ്ദേശിക്കുന്നു.

കേരഗ്രാമം രണ്ടാം വർഷം: നാളികേര കൃഷിയുടെ സുസ്ഥിരതയ്ക്കായി സംയോജിത വിള പരിപാലത്തിനായി 20.0 ലക്ഷം രൂപ നിരക്കിൽ 84 കേരഗ്രാമങ്ങൾക്ക് ആനുകൂല്യം നൽകുന്നു.

കേരഗ്രാമം മൂന്നാം വർഷം: ഓരോ കേരഗ്രാമത്തിനും 6.00 ലക്ഷം രൂപ വീതം 15 കേരഗ്രാമങ്ങൾക്ക് ജൈവ വളം നൽകുന്നതിനായി സഹായം നൽകുന്നു.

കേര രക്ഷാ വാരം എന്ന ഘടകത്തിൽ സംസ്ഥാനത്തു വ്യാപകമായി കേരസമിതികൾ. എൽ.എസ്.ജി.ഡി വകുപ്പ്, അഗ്രോ സർവ്വീസ് സെന്റർ, കർമ്മസേന, "ഞങ്ങളും കൃഷിയിലേക്ക്" എന്ന പരിപാടിയുമായി സംയോജിപ്പിച്ചു കർഷകർക്ക് തെങ്ങിന്റെ പരിരക്ഷയ്ക്കായി കൈകൊള്ളേണ്ട നടപടികളെ കുറിച്ച് ഒരു അവബോധം നൽകുന്നു. കൂടാതെ കീടരോഗാക്രമണം തടയുന്നതിനായി മണ്ട വൃത്തിയാക്കലിന്റെ പ്രാധാന്യം കൊമ്പൻചെല്ലി, ചെമ്പൻചെല്ലി എന്നീ പ്രധാന കീടങ്ങളുടെ നിയന്ത്രണം എന്നിവ ഇതിലുൾപ്പെട്ടിട്ടുണ്ട്. മറ്റൊരു ഇടപെടൽ പച്ചിലവളങ്ങൾക്കു പ്രാധാന്യം നൽകിക്കൊണ്ട് തെങ്ങിൻ ചുവട്ടിൽ പയർ, Daincha,

Sunhemp എന്നിവനടു പിടിപ്പിക്കൽ, ശീമക്കൊന്ന നടിൽ എന്നീ പ്രവർത്തനങ്ങൾ ഉൾപ്പെടുത്തിയിട്ടുണ്ട്.

നാളികേര വികസന കൗൺസിലിന്റെ ഭാഗമായി തെങ്ങിൻതൈ വിതരണം സംസ്ഥാനത്തെ

കേരളകൃഷിയുടെ വിസ്തൃതി, നാളികേരത്തിന്റെ ഉല്പാദനം, ഉല്പാദനക്ഷമത എന്നിവ വർദ്ധിപ്പിക്കുക, സംയോജിത വിളപരിപാലന മുറകൾ സ്വീകരിച്ച് നാളികേര കൃഷിയുടെ സംരക്ഷണവും അഭിവൃദ്ധിയും ഉറപ്പുവരുത്തുക എന്നിവ ലക്ഷ്യമിട്ടാണ് നാളികേര വികസന കൗൺസിൽ രൂപീകരിച്ചിട്ടുള്ളത് സംസ്ഥാനത്തെ നാളികേര കൃഷി

പുനരുജ്ജീവിപ്പിക്കുന്നതിനായി പ്രായാധിക്യം വന്നതും, രോഗം ബാധിച്ചതും ഉല്പാദനക്ഷമത നശിച്ചതുമായ തെങ്ങുകളെ മുറിച്ചുമാറ്റി അത്യുല്പാദന ശേഷിയുള്ള തെങ്ങിൻ തൈകൾ വെച്ചുപിടിപ്പിച്ച് നിലവിലുള്ളവ ശാസ്ത്രീയമായി പരിപാലിച്ച് നാളികേര ഉല്പാദനവും ഉല്പാദനക്ഷമതയും വർദ്ധിപ്പിക്കുക, നാളികേരത്തിന്റെ മൂല്യവർദ്ധനവും, വിപണനവും ശക്തിപ്പെടുത്തുക എന്നിവയാണ് പ്രധാന ഉദ്ദേശ്യ ലക്ഷ്യങ്ങൾ. കേരള കാർഷിക സർവ്വകലാശാല (കെ.എ.യു) നാളികേര വികസന ബോർഡ് (ഡി.ഡി.ബി), കേന്ദ്ര തോട്ടവിള ഗവേഷണ കേന്ദ്രം (സി.പി.സി.ആർ.ഐ), കൃഷി വകുപ്പ് ഫാമുകൾ എന്നിവരുടെ തെങ്ങിൻ തൈ ഉല്പാദന കേന്ദ്രങ്ങളിൽ ഉത്പാദിപ്പിച്ച തെങ്ങിൻതൈകൾ സംസ്ഥാനത്തെ ഓരോ വാർഡിലും 75 തെങ്ങിൻ തൈകൾ വീതമെങ്കിലും പുതുതായി ഓരോ വർഷവും വിതരണം ചെയ്യുന്നതിനുള്ള പ്രവർത്തനങ്ങൾ തുടർന്നു വരികയാണ്. പ്രായം ചെന്നതും

ഉല്പാദനക്ഷമതയില്ലാത്തതും അസുഖം ബാധിച്ചതുമായ തെങ്ങുകൾ മുറിച്ചുമാറ്റി ഉല്പാദനക്ഷമതയുള്ളതും പൊക്കം കുറഞ്ഞ/കുറിയ ഇനം തൈകൾ വെച്ചുപിടിപ്പിക്കുക, സംയോജിത പരിപാലന രീതികളിലൂടെ നിലവിലുള്ള തോങ്ങിൻ തോപ്പുകൾ പുനരുജ്ജീവിപ്പിക്കുക നിലവിലുള്ള തോട്ടങ്ങളിൽ മുന്തിയ ഇനം തൈകൾ വെച്ചുപിടിപ്പിക്കുക, വിത്തുതേങ്ങുകൾ ലഭിക്കുന്നതിനായി തെങ്ങിൻതോപ്പുകൾ വികസിപ്പിക്കുക എന്നതാണ് പ്രധാന പ്രവർത്തനങ്ങൾ ഈ പദ്ധതിയിൽ തെങ്ങിൻ തൈകൾ 50% സബ്സിഡി നിരക്കിൽ കർഷകർക്ക് നൽകി വരുന്നു.

ആറളം ഫാമിൽ തെങ്ങിൻതൈ ഉല്പാദനം: മൂന്നാം വർഷവും സഹായം അനുവദിച്ചുകൊണ്ട് ആറളം ഫാമിൽ ഉല്പാദിപ്പിച്ച 1,00,000 തെങ്ങിൻതൈകൾ

കർഷകർക്ക് നാളികേര വികസന കാൺസിലിന്റെ ഭാഗമായി വിതരണം ചെയ്യുന്നു.

കൃഷി വകുപ്പ് ഫാമുകളിൽ നാളികേര വികസന കാൺസിൽ പദ്ധതിപ്രകാരം ഗുണമേന്മയുള്ള തെങ്ങിൻ തൈകളുടെ ഉത്പാദനത്തിനായി വിത്തുതേങ്ങാ സംഭരണത്തിനും, അനുബന്ധ പ്രവർത്തനങ്ങൾക്കും തൈകളുടെ ഉത്പാദന ചെലവുകൾക്കുമായി 2022-23 വർഷത്തിൽ 1730 ലക്ഷം രൂപ വകയിരുത്തിയിട്ടുണ്ട്. പദ്ധതി പ്രകാരം 1.5 ലക്ഷം എണ്ണം കുറിയ ഇനം 16.5 ലക്ഷം എണ്ണം നെടിയ ഇനം (WCT), 2 ലക്ഷം എണ്ണം സങ്കരയിനം വിത്തുതേങ്ങ (ആകെ 20 ലക്ഷം) സംഭരിയ്ക്കുന്നതിന് ലക്ഷ്യമിട്ടിരിക്കുന്നു. പദ്ധതിയിൽ വിത്തു തേങ്ങാ സംഭരണം, മൂണ്ടേരി ഫാം പുനരുജ്ജീവിപ്പിക്കൽ, തെങ്ങിൻ തൈകളുടെ ഉല്പാദനം എന്നിവയാണ് പ്രധാനമായി നടപ്പിലാക്കുന്നത്.

കേന്ദ്ര പദ്ധതികൾ: നാളികേര വികസന ബോർഡ് വഴി നടപ്പിലാക്കുന്ന പദ്ധതികളിൽ പ്രധാനമായി നടിൽ വസ്തുക്കളുടെ ഉത്പാദനം, തെങ്ങിന്റെ വിന്യതി വികസനം, തെങ്ങിന്റെ പുരനരുദ്ധാരണം, പുനർനടിൽ, തെങ്ങിന് ഇൻഷുറൻസ് നടപ്പാക്കൽ എന്നിവയാണ്.

സെക്ഷൻ ഓഫീസർ